

## ಕೃಷ್ಣಮಾಲಾ

ಶ್ರೀ ನಾರಾಯಣಪಂಡಿತಾಚಾರ್ಯ ವಿರಚಿತ

|| ಕೃಷ್ಣಮಾಲಾ ||

ಅಸ್ಯ ಶ್ರೀಕೃಷ್ಣಮಾಲಾಸ್ತೋತ್ರಸ್ಯ ಶ್ರೀ ನಾರಾಯಣ ಪಂಡಿತಾಚಾರ್ಯ ಋಷಿಃ |  
ಶಚ್ಯಭಿಮನ್ಯಮಾನತ್ರಿಷ್ಟುಪ್ ಛಂದಃ | ಮಧ್ವಾರ್ಚಿತಃ ಶ್ರೀರುಕ್ಮಿಣೀಸತ್ಯಭಾಪತಿಃ ರೂಪ್ಯಪೀಠಪತಿಃ ಶ್ರೀ  
ಕೃಷ್ಣಪರಮಾತ್ಮಾ ದೇವತಾ |

ಶ್ರೀ ಕೃಷ್ಣನಿರ್ಮಲಚ್ಚಿಪ್ರಸಾದಸಿದ್ಧ್ಯರ್ಥ ಕೃಷ್ಣಮಾಲಾಪಠನಾಖ್ಯಂ ಕರ್ಮ ಕರಿಷ್ಯೇ |

ಕೃಷ್ಣಾಯ ವಾಸುದೇವಾಯ ದೇವಕೀನಂದನಾಯ ಚ |  
ನಂದಗೋಪಕುಮಾರಾಯ ಗೋವಿಂದಾಯ ನಮೋ ನಮಃ ||

ವೃಂದಾರಕೈರ್ವಂದಿತ ಆವಿರಾಸೀದ್ಭೋಜೇಂದ್ರಪುತ್ರಾಂ ಭಗವಾನ್ ಮುಕುಂದಃ |  
ಸ ವಾಸುದೇವೋ ವಸುದೇವನೀತೋ ವ್ರಜಂ ತದಾಽನೀಯತ ತೇನ ದುರ್ಗಾ || ೧ ||

ಕಂಸೇ ಯಶೋದಾಸುತಯಾ ವಿಷಣ್ಣೇ ಭೂಮ್ನಾ ಹತಾಯಾಮಪಿ ಪೂತನಾಯಾಮ್ |  
ದತ್ತ್ವಾ ಕರಂ ನಂದತಿ ತತ್ರ ನಂದೇ ಚಿಕ್ಷೇಪ ದೇವಃ ಶಕಟಾಕ್ಷದೈತ್ಯಮ್ || ೨ ||

ಸ ರೌಹಿಣಿಯೇನ ನಿಜಾಗ್ರಜೇನ ಶೇಷೇಣ ಪೂರ್ವಂ ಶಿಶುವದ್ ವಿರೇಜೇ |  
ಮಾತ್ರೇ ಸ್ವವಕ್ತ್ರೇ ಪ್ರಕಟೀಚಕಾರ ವಿಶ್ವಂ ತ್ಸಾಣಾವರ್ತಮಪಿ ನ್ಯಗೃಹ್ಣಾತ್ || ೩ ||

ಗರ್ಗಸ್ತುತೋ ಮೃದ್ಭುಗಶೇಷದರ್ಶೀ ಮಾತ್ರಾ ನಿಬದ್ಧೋಽರ್ಜುನಭಂಜನೋಽಳಮ್ |  
ವೃಕೈಸ್ತು ವ್ರಿದಾವನಗಃ ಸರಾಮಃ ಸ ವತ್ಸಪಾಳೋ ಭುವನೋತ್ಸವೋಽಭೂತ್ || ೪ ||

ವತ್ಸಾಸುರಾರಿಬರ್ಹಕಭಿತ್ ಸುಗೋಪೋ ಗೋಗೋಪಲಕ್ಷ್ಮೀಕಟುಕಾಳಿಯಧ್ರೃಕ್ |  
ಪೀತ್ವಾ ದವಂ ಚೋಗ್ರಸುರಾರ್ಯಗಾರಿಃ ಸಪ್ತೋಕ್ಷದೈತ್ಯಚ್ಚಿದವಾಪ ಜಾಯಾಮ್ || ೫ ||

(ಹತ್ವಾ ಖರಂ ದೈತ್ಯಮಥ ಪ್ರಳಂಬಂ ಬಳೇನ ಪೀತ್ವಾ ಚ ಪುನರ್ದವಾಗ್ನಿಮ್ |)  
ವಿಪ್ರಾಭಿರಾಪ್ತೋ ಗಿರಿಗುಪ್ತಗೋಪೋ ಗೋವಿಂದ ಇಂದ್ರಾರ್ಚಿತ ಏಕ್ಷಿ ಗೋಪೈಃ || ೬ ||

ಕಾತ್ಯಾಯಿನೀಭಕ್ತಿಮತೀಶ್ಚ ಕನ್ಯಾ ಉವಾಹ ರೇಮೇಽಖಿಳಗೋಪಿಕಾಭಿಃ |  
ಅಗಾಚ್ಚ ತಾಭ್ಯೋ ದ್ಯುಲಕ್ಷಪುತ್ರಾನ್ ಸ ಶಂಖಚೂಡಾರಿರರಿಷ್ಟಮಾಸ್ಯತ್ || ೭ ||

ನಂದಾವಿತಾಽಹೇರ್ವರೂಣಸ್ಯ ಪಾಶಾದ್ ವೈಕುಂಠದರ್ಶೀ ಪಶುಜೀವನೇಭ್ಯಃ |

ಕೇಶ್ಯವರ್ಹಾ ವ್ಯೋಮಸುರಾರಿಹಾರೀ ಕಂಸಾಘಮಕ್ರೂರಗಿರಾಽಶೃಣೋತ್ ಸಃ || ೮ ||

ಸಾಕ್ರೂರರಾವೋ ಮಧುರಾಂ ಸ ಗಚ್ಛನ್ನಕ್ರೂರದ್ಧೃಷ್ಟೋ ಯಮುನಾಜಲೇ ಚ |  
ಅವೈಕ್ಷಿ ಪೌರೈರ್ಧೃತಧೌತವಾಸಾ ಅಲಕ್ತಕಾಕ್ರೋಽಮಲಮಾಲಭಾರೀ || ೯ ||

ಸತ್ಸಂದರಶ್ಚಂದನಚರ್ಚಿತಾಂಗಃ ಚಾಪಂ ಚ ಚಿತ್ತಂ ಚ ಚಕರ್ಷ ಕಾಂಸಮ್ |  
ಸಹಸ್ತಿನಂ ಹಸ್ತಿಪತಿಂ ಚ ಹತ್ವಾ ಚಾಣೂರಹಾ ಮುಷ್ಟಿಕವೈರಿಣಾಽಭಾತ್ || ೧೦ ||

ಬಳೋಽಥ ಕಂಸಾವರಜಾನ್ ಜಘಾನ ಬಳಾನುಜಃ ಕಂಸಬಳಂ ಚ ಕಂಸಮ್ |  
ಪ್ರಸಾದ್ಯ ಮಾತಾಪಿತರೌ ನೃಪಂ ಚ ಚಕ್ರೇ ವಿಶೋಕಸ್ಯ ಪಿತಾ ಸರಾಮಃ || ೧೧ ||

ದ್ವಿಜತ್ವಮಾಪ್ತೋಽಥ ವಿಮುಚ್ಯ ನಂದಂ ಸುತಂ ಮೃತ್ಂ ಪ್ರಾಗ್ ಗುರವೇ ದದೌ ಸಃ |  
ಜರಾಸುತಂ ದ್ವಾರರುಧಂ ಸರಾವೋ ಜಿಗಾಯ ಚಾಷ್ಟಾದಶಯುತ್ಸು ಚೇಶಃ || ೧೨ ||

ಪಾರ್ಥಾನಥಾಕ್ರೂರಮಯಾಪಯತ್ ಸ ಭೀಮಾದ್ಯವಾಪ್ತೋ ವ್ರಜಮುದ್ಧವಂ ಚ |  
ಗೋಮಂತಗೋ ರಾಮಯುತಃ ಕಿರೀಟೀ ಜರಾಸುತಂ ಪ್ರಾಸ್ಯ ಸ್ತ್ರಗಾಲಹಾಽಭೂತ್ || ೧೩ ||

ದುರ್ಮಂತ್ರಭೂಪೈರ್ಯತೋಽಭಿಷಿಕ್ತಃ ಕೃಷ್ಣೋ ವಿದರ್ಭೇಽಕೃತ ವಿಶ್ವರೂಪಮ್ |  
ಕೃತ್ವಾ ಪುರೀಂ ಯಾವನಮೀರಿತಂ ತೈಃ ಸ ಘಾತಯಿತ್ವಾಶು ನೃಪಾನಜೈಷೀತ್ || ೧೪ ||

ಸ ರೇವತೀಕಾಂತಯುತೋ ಜಿತಾರಿಃ ಭೈಷ್ಮೀಮವಾಪ್ಯಾಕೃತ ಶಂಬರಾರಿಮ್ |  
ಸ್ಯಮಂತಕಂ ಜಾಂಬವತೀಂ ಚ ಲಬ್ಧ್ವಾ ಸತ್ಯಾಂ ಚ ಲೇಭೇಽಜನಯಚ್ಚ ಸಾಂಬಮ್ || ೧೫ ||

ವಿಚಕ್ರಹಾ ಭೂತನುದಸ್ತರಕ್ವಾಃ ಬಲೇನ ಸಾಲ್ವಾದನಸಾತ್ಯಕೇನ |  
ಯುತಃ ಸ ಹಂಸಂ ಡಿಭಕಂ ಚ ಹತ್ವಾ ಗದಾಗ್ರಚೋಽಭಾದ್ ದಯಿತತ್ರಿಶುಕ್ಲಃ || ೧೬ ||

ಪಾರ್ಥಶ್ರಿಯೇ ಹಾರ್ದಿಕಮುಕ್ ಕುರೂಂಶ್ಚ ಗತ್ವಾಽಪ್ತಭಾರ್ಯಾನ್ ದ್ವಿರವಾಪ ಪಾರ್ಥಾನ್ |  
ಅಥಾಭಿಷಿಚ್ಯೇಂದ್ರಪುರೇ ನಿಧಾಯ ಪಾರ್ಥಾನ್ ಸ ಸತ್ಯಾಜನಕಘ್ನಮಾಸ್ಯತ್ || ೧೭ ||

ಪ್ರದಶ್ಯ ರತ್ನಂ ಹಲಿನೇಽರ್ಕಪುತ್ರೀಮುವಾಹ ನೀಲಾಮಪಿ ಸ ದ್ವಿರೂಪಾಮ್ |  
ಸ ಮಿತ್ರವಿಂದಾಮಥ ಕೈಕಯೀಂ ಚ ಭದ್ರಾಂ ತು ಮಾದ್ರೀಮಪಿ ಲಕ್ಷಣಾಖ್ಯಾಮ್ || ೧೮ ||

ತಂ ನಾರದೋಽಥಾಖಿಲರಾಜಮಧ್ಯೇ ಪ್ರೋಚೇ ತ್ವಮಾಶ್ಚರ್ಯತಮೋಽಸಿ ಧನ್ಯಃ |  
ಕುಂತ್ಯಾರ್ಥಿತಃ ಪಾರ್ಥಕುರೂನಜೈಷೀದಿತ್ಥಂ ಮುರಾದೀನ್ ನರಕಂ ಚ ಸೋಽಹನ್ || ೧೯ ||

## ಕೃಷ್ಣಮಾಲಾ

ಸತ್ಯಾರ್ಥಮೀಶೋ ಹತಪಾರಿಜಾತೋ ದೇವೌಘಜಿದ್ ದ್ವೈಷ್ಟ್ಯಸಹಸ್ರಭಾರ್ಯಃ |  
ಪ್ರತ್ಯೇಕಮೇತಾಸು ದಶಾಪ ಪುತ್ರಾನ್ ಸುತೌ ವಿಜಿಷ್ಣು ಅಪಿ ಸೋಽಭ್ಯನಂದತ್ || ೨೦ ||

ಸ ನಾರದಾವೇಕ್ಷಿತವಿಶ್ವರೂಪಃ ಪುರೇ ಸುಭದ್ರಾಂ ವಿಜಯಾಯ ಚಾದಾತ್ |  
ದದೌ ಸರಾವೋ ಬಹು ರತ್ನಮಸ್ಮೈ ದದಾಹ ಪಾರ್ಥೀನ ಚ ಖಾಂಡವಂ ಸಃ || ೨೧ ||

ಸಮಂತಪೂರ್ವಂ ಖಿಲು ಪಂಚಕಂ ಚ ಗತೋ ವ್ಯಧತ್ತಾಹ್ನಿಕಮಶ್ವಮೇಧಮ್ |  
(ಪುರಂ ವ್ರಜನ್ ಮಾರ್ಗರುಧಂ ನಿರಾಸ ಸ ದಂತವಕ್ರಂ ಚ ವಿಡೂರಧಂ ಚ |)  
ಸಂಶಿಕ್ಷ್ಯ ಜಿಷ್ಣುಂ ಸ ಜರಾಸುತಾರಿಂ ಭೀಮಂ ಸಮಾಶ್ರಿಷ್ಯ ಜಘಾನ ಚೈದ್ಯಮ್ || ೨೨ ||

ನಿಹತ್ಯ ಸೌಭೇಶಮವೇಕ್ಷ್ಯ ಪಾರ್ಥಾನ್ ವನೇ ಶಿವಾಚೇ ಖಿಲಮೋಹನಾಯ |  
ಸ ಪೌಂಡ್ರಕಂ ನಿರ್ಜಿತವಾನ್ ಜಘಾನ ತಥೈಕಲವ್ಯಂ ಚ ಸುದಕ್ಷಿಣಂ ಚ || ೨೩ ||

ಭೈಷ್ಮಾಂ ವ್ಯಧಾತ್ ಪ್ರೇಮಕಲೇವೀಡಂಬಂ ರಾಮಂ ವ್ರಜಂ ಯಾಂತಮಥಾತ್ಮವಾಕ್ಯಾತ್ |  
ಮೈಂದಂ ಚ ಹತ್ವಾ ವಿವಿದಘ್ರಮಾಜೌ ಕೃಷ್ಣೋಽಭ್ಯನಂದತ್ ಕುರೂಭೀಷಣಂ ಚ || ೨೪ ||

ಅಗ್ನಯಾದಿಜಿದ್ ಬಾಣಜಯೀ ಪ್ರಭಾಸೆ ಸ ಪ್ರಾಪ ಪಾರ್ಥಾನ್ ಕುರುರಾಷ್ ಟ್ರಗಾಂಶ್ಚ |  
ವಿವಾಹ್ಯ ಸೌಭದ್ರಮುದಾರಮಂತ್ರೋ ವ್ರತಃ ಸ್ವಪುರ್ಯಾಂ ವಿಜಯೇನ ಸೌತ್ಯೇ |  
ಸುಮಂತ್ರಕೃತ್ ಪಾಂಡವಸೌತ್ಯಕಾರೀ ಸ ವಿಶ್ವರೂಪೋಽರ್ಜುನಶಿಕ್ಷಕೋಽಭಾತ್ || ೨೫ ||

ಸ್ವಾನಂದನಂ ಮಂದಮನೋಹಾಸಂ ಶೃಂಗಾರಿಣಂ ಶಾರ್ಂಗಿಣಮೀಕ್ಷನಾಭ್ಯಾಮ್ |  
ಮುಷ್ಣಂತಮಾಯೂಂಷಿ ತಮೀಕ್ಷಮಾಣಾ ಯೌಧಾಗತಿಂ ಯೋಗಜಿತಾಮವಾಪುಃ || ೨೬ ||

ಭೀಷ್ಮಪ್ರತಿಜ್ಞಾಮಪೀಪಲತ್ ಸ ಭೀಷ್ಮೋಕ್ತಭೂಮಾ ಹೃತವೈಷ್ಣವಾಸ್ತಃ |  
ಸ್ವಪ್ರೇಽರ್ಜುನಾನುಗ್ರಹಕೃತ್ ಸುಭದ್ರಾಶೋಕಚ್ಛಿದೀಶಃ ಸ್ವನಯನ್ ಸ್ವಶಂಖಮ್ || ೨೭ ||

ಶೈನೇಯಪೋ ವಾಸವಿನಾ ಜಘಾನ ಜಯದ್ರಥಂ ನೀತಿನಿವಾರಿತಾಸ್ತಃ |  
ದ್ರೋಣೇಷುಬದ್ಧಾ ಜುನವೀರ್ಯಕಾರೀ ರಾಜೇಂದ್ರಸೂನ್ಯೋ ಸ ವಿರೋಧಮಾಸ್ಯತ್ || ೨೮ ||

ಅಪಾತ್ ಸ ಪಾರ್ಥ ರಥಮಾನಮಯ್ಯ ಭೀಮಂ ಚ ತುಷ್ಟಾವ ನಿನಿಂದ ದುಷ್ಪಮ್ |  
ದ್ರೋಣಿಂ ಚ ಶಪ್ತಾಽಽಂಬಿಕದೋಷದರ್ಶೀ ಕೃಷ್ಣಾಂ ಪ್ರಸಾದ್ಯಾಭಿಷಿಷೇಚ ಧರ್ಮಮ್ || ೨೯ ||

ಸ್ವಯಂ ಚ ಭೀಷ್ಮೇಣ ಚ ಶಿಕ್ಷಯಿತ್ವಾ ಭೂಪಂ ಸ ಭೀಮೇನ ಕಲಿಂ ನಿಬಧ್ಯ |  
ಜಿಷ್ಣೋರ್ಗುರುಃ ಕಾರೂಣಿಕೋಽಪ್ಯುದಂಕೇ ಗತ್ವಾ ಪುರೀಂ ಸ್ವೇಭ್ಯ ಉವಾಚ ವೃತ್ತಮ್ || ೩೦ ||

## ಕೃಷ್ಣಮಾಲಾ

---

ವ್ರಜನ್ನುದಂಕೇಷ್ವಕೃದೇಷ ಪಾರ್ಥಾನ್ ಪರೀಕ್ಷಿತೇ ಜೇವನದೋಽಂಗವಾದೀ |  
ಅಯಾಜಯದ್ ಧರ್ಮಜಮಶ್ವಮೇಧೈರೂಚೇ ಚ ಧರ್ಮಾನಯಜತ್ ಸ್ವಯಂ ಚ || ೩೧ ||

ಸುರಾರ್ಚಿತಃ ಶಿಕ್ಷಕ ಉದ್ಧವಸ್ಯ ಸ್ವಂ ಬ್ರಹ್ಮಶಾಪಚ್ಛಲತಃ ಕುಲಂ ಚ |  
ಸಂಹೃತ್ಯ ಕೃಷ್ಣೋ ನಿಜಚಿತ್ತ ಪದ್ಮೇ ದೇದೀಪ್ಯತೇ ದೇವ ಉತ ಸ್ವಲೋಕೇ || ೩೨ ||

ಉದ್ಧೃತ್ಯ ಶಾಸ್ತ್ರಾಂಬುನಿಧೇನಿಬದ್ಧಾಮಭೀಷ್ಟದಾತ್ರಿಮಿವ ರತ್ನಮಾಲಾಮ್ |  
ನಾರಾಯಣಸ್ಯಾರ್ಪಯತೇ ಪದಾಭ್ಜೇ ನಾರಾಯಣಃ ಶ್ರೀಮತಿ ಕೃಷ್ಣಮಾಲಾಮ್ || ೩೩ ||

ಕೃಷ್ಣಾಯ ವಾಸುದೇವಾಯ ದೇವಕೀನಂದನಾಯ ಚ |  
ನಂದಗೋಪಕುಮಾರಾಯ ಗೋವಿಂದಾಯ ನಮೋ ನಮಃ ||

|| ಇತಿ ಶ್ರೀನಾರಾಯಣಪಂಡಿತಾಚಾರ್ಯವಿರಚಿತಾ ಶ್ರೀಕೃಷ್ಣಮಾಲಾ ||

|| ಕೃಷ್ಣಾರ್ಪಣಮಸ್ತು ||